



# ఘనంగా దుర్గామాత నిమజ్జనం

నిర్మల్ అర్బన్, అక్టోబర్ 24 : నిర్మల్ జిల్లా కేంద్రంలోని శాంతినగర్, హాజింగ్ బోర్డు, వెంకటాపూర్, విజయనగర్ కాలనీ, బాగులవాడ, ఆదర్శనగర్, బంగల్పేట్, ప్రియదర్శిని నగర్ కాలనీలతో పాటు ఇతర వార్డులో నెలకొల్పిన దుర్గామాతల నిమజ్జన కార్యక్రమాన్ని సోమవారం కనుల పండువగా నిర్వహించారు. అమ్మవారి పాటలతో మహిళలు, యువతులు, చిన్నారులు, కొలాటాం, నృత్యాలు చేశారు. అనంతరం వినాయక సాగర్లో దుర్గామాతను నిమజ్జనం చేయగా శాంతినగర్, హాజింగ్ బోర్డు కాలనీ వాసులు సోన్ గోదావరిలో నిమజ్జనం చేశారు.



నిర్మల్ అర్బన్ : సోన్ గోదావరిలో దుర్గామాతను నిమజ్జనం చేస్తున్న భక్తులు

### దిలావర్పూర్లో..

దిలావర్పూర్ అక్టోబర్ 24 : దిలావర్పూర్లో పాటు అన్ని గ్రామాల్లో దుర్గాదేవి నిమజ్జన శోభాయాత్ర కనుల పండువగా సాగింది. ఆయా గ్రామాల్లో భక్తులు అమ్మ వారికి ప్రత్యేక పూజలు నిర్వహించారు. అనంతరం దుర్గాదేవి నిమజ్జన శోభాయాత్రలో యువతులు దాండియా ఆడారు. అనంతరం ఆయా మండలపాల్లో నిర్వాహకులు అన్నదాన కార్యక్రమం నిర్వహించారు. ఈ కార్యక్రమాల్లో ఆయా గ్రామాల్లో గ్రామాభివృద్ధి కమిటీ సభ్యులు యువకులు పాల్గొన్నారు.



దిలావర్పూర్ : న్యూ లోలంలో నిర్వహిస్తున్న దుర్గామాత నిమజ్జన శోభాయాత్ర



గురువులను సన్మానిస్తున్న పూర్వ విద్యార్థులు

## పూర్వ విద్యార్థుల సమ్మేళనం

నిర్మల్ చైన్గేట్, అక్టోబర్ 24 : నిర్మల్లోని బుధవార్పేట్ సరస్వతీ శిశుమందిర్ లో 1997-98 లో చదవడం తరగతి చదివిన పూర్వ విద్యార్థులు 25 ఏళ్ల తర్వాత మంగళవారం కలుసుకున్నారు.

అనాటి జూపకాలు నెమరువేసుకున్నారు. అవ్వాయతలు పంచుకున్నారు. అప్పుడు విద్య నేర్పిన గురువులను ఘనంగా సన్మానించారు. ఈ కార్యక్రమంలో గురువులు, పూర్వ విద్యార్థులు ఉన్నారు.

### భారీ మెజార్టీతో గెలిపించాలి

బేల, అక్టోబర్ 24 : బీఆర్ఎస్ ప్రభుత్వం అమలు చేసిన సంక్షేమ పథకాలతో నేడు ఎంతో మంది పేదలను సంతోషంగా ఉన్నారని పార్టీ నాయకులు

కుడు రోహిదాస్ అన్నారు. సైదపూర్ ఎంపీటీసీ పరిధిలోని గ్రామాల్లో బీఆర్ఎస్ నాయకులు, కార్యకర్తలు జోగు రామన్న తరపున ప్రచారం నిర్వహించారు. ఇంటింటికీ వెళ్లి స్పీచ్లు అందజేశారు.



చించోలి(బి)లో ధమ్మ చక్ర ప్రవర్తన దినోత్సవంలో పాల్గొన్న అంబేద్కర్ సంఘం నాయకులు

## ఘనంగా ధమ్మ చక్ర ప్రవర్తన దినోత్సవం

సారంగాపూర్, అక్టోబర్ 24 : మండలంలోని చించోలి(బి) జాతీయ రహదారి ప్రక్కన గల డాక్టర్ బీఆర్ అంబేద్కర్ చౌక్లో మంగళవారం ధమ్మచక్ర ప్రవర్తన దినోత్సవాన్ని ఘనంగా నిర్వహించారు. మొదట అంబేద్కర్ విగ్రహానికి పూల మాల వేసి నీటి, పంచాశిల జెండాలను ఆవిష్కరించారు. ఈ సందర్భంగా పలువురు మాట్లాడుతూ సామాజిక అసమానత, డాక్టర్ అంబేద్కర్ బౌద్ధమతం స్వీకరించిన రోజును ధమ్మచక్ర

ప్రవర్తన దినం, అశోక్ విజయదశమిగా పిలుస్తున్నారని పేర్కొన్నారు. మండల అంబేద్కర్ సంఘం అధ్యక్షుడు పిల్లి నాగయ్య, అంబేద్కర్ సంఘం నాయకులు బొడ్డు నరేష్, కొంతం మురళీధర్, హర్షవర్ధన్, అడెల్లు, అరుణోదయరావు, దినేష్, సిద్ధు, నవీన్, బీఆర్ఎస్ పార్టీ మండల కన్వీనర్ కొత్తపెల్లి మాధవరావు, నాయకులు రాజేమహ్మద్, పురుషోత్తం రావు, లక్ష్మీనారాయణ గౌడ్, సాయస్సు, లక్ష్మణ్ తదితరులు పాల్గొన్నారు.

## వైభవంగా విజయదశమి



దిలావర్పూర్ : శమి వృక్షానికి పూజలు చేస్తున్న అర్చకులు, బీఆర్ఎస్ నాయకులు

నిర్మల్ అర్బన్, అక్టోబర్ 24 : నిర్మల్ జిల్లా కేంద్రంలో సోమవారం విజయదశమి వేడుకలను ప్రజలు ఘనంగా జరుపుకున్నారు. ఆయా వార్డుల్లోని కుల, యువజన సంఘాల భవనాల్లో శమి పూజ నిర్వహించారు. అనంతరం జమ్మి చెట్టుకు

ప్రత్యేక పూజలు చేశారు. ఒకరినొకరు పండుగ శుభాకాంక్షలు తెలిపారు. స్థానిక శాంతినగర్ కాలనీలోని చద్రశాఖ సంఘం భవనంలో వినాయక సేవా సమితి ఆధ్వర్యంలో రావణాసురుడి ప్రతిమ దహన కార్యక్రమాన్ని ఘనంగా నిర్వహించారు.

## ఎన్నికల నిబంధనలు పాటించాలి



మొండిగుట్ట చెక్పోస్టును పరిశీలిస్తున్న సీఐ నవీన్కుమార్

మామడ, అక్టోబర్ 24 : రాష్ట్రంలో ఎన్నికల కోడ్ అమలవుతున్న నేపథ్యంలో ప్రజలందరూ ఎన్నికల నిబంధనలు తప్పనిసరిగా పాటించాలని సోన్ సీఐ నవీన్కుమార్ సూచించారు. మంగళవారం మండలంలోని మొండిగుట్ట గ్రామం వద్ద 44వ జాతీయ రహదారిపై ఏర్పాటు చేసిన చెక్ పోస్టును తనిఖీ చేశారు. ఈ సందర్భంగా ఆయన

మాట్లాడారు. పోలీసులు అప్రమత్తంగా ఉండాలని సూచించారు. ప్రతి వాహనాన్ని క్షణంగా తనిఖీ చేయాలని ఆదేశించారు. నిబంధనలు పాటించకుంటే చర్యలు తీసుకుంటామన్నారు. రా.50వేలకు మించి నగదు తీసుకెళ్లే ప్రజలు సరైన ఆధారాలు చూపించాలని సూచించారు. స్థానిక ఎస్ఐ రాజు, సిబ్బంది ఉన్నారు.

## గ్రామ పంచాయతీ సిబ్బందికి దుస్తుల పంపిణీ

సోన్, అక్టోబర్ 24 : సోన్ మండలంలోని బొప్పాం గ్రామానికి చెందిన గ్రామ పంచాయతీ సిబ్బందికి విద్యుత్ శాఖ ఉద్యోగి, సామాజిక సేవకుడు సామల వేణుగోపాల్ రెడ్డి దుస్తులను సోమవారం అందించారు. దసరా పండుగను పురస్కరించుకొని గ్రామ పంచాయతీ సిబ్బందికి వీటిని అందించామని పేర్కొన్నారు. సామాజిక సేవ కార్యక్రమాల్లో అందరూ పాలు పంచుకోవాలని తెలిపారు. గ్రామ సర్పంచ్ వెంకయ్యగారి హాజరై సీనియర్లు పాల్గొన్నారు.

### భక్తులకు మజ్జిగ పంపిణీ

కుభీర్, అక్టోబర్ 24 : కుభీర్ సమీపంలోని ఎల్లమ్మ గుట్ట వద్ద దసరా పండుగను పురస్కరించుకొని వచ్చే వేలాది మంది భక్తులకు కుభీర్ లోని యాదవ యువజన సంఘం ఆధ్వర్యంలో మజ్జిగ పంపిణీ చేశారు. యువజన సంఘం అధ్యక్షుడు మధ్యలక నరేష్, సన్ని, గణేశ్, ఆకాష్, శ్రీనివాస్, యాదవ యువకులు పాల్గొన్నారు.

## ఘనంగా రేణుకా ఎల్లమ్మ జాతర

ఖైంసాపాస్, అక్టోబర్ 24 : మండలంలోని వానల్పాడ్ గ్రామంలో మంగళవారం రేణుకా ఎల్లమ్మ ఆలయంలో భక్తులు పూజలు నిర్వహించారు. దసరా నవరాత్రోత్సవాల్లో భాగంగా ప్రతి యేటా మాదిరిగానే దసరా పండుగ రోజు ఎల్లమ్మ జాతరను ఘనంగా నిర్వహిస్తామని గ్రామస్థులు

తెలిపారు. భక్తులు ప్రత్యేక పూజలు చేసి మొక్కులు తీర్చుకున్నారు. మండలం నుంచే కాకుండా ఇతర మండలాల నుంచి కూడా భక్తులు పెద్ద సంఖ్యలో పాల్గొన్నారు. భక్తులకు ఇబ్బందులు సౌకర్యం కలుగకుండా రూరల్ పోలీసులు ప్రత్యేక ఏర్పాట్లు చేశారు.



రేణుక ఎల్లమ్మ ఆలయంలో దర్శనానికి బారులు తీరిన భక్తులు